

ශ්‍රී ලංකා ගුරු අධ්‍යාපනඥ සේවයේ III ශ්‍රේණියට බඳවා ගැනීමේ විවෘත තරග විභාගය - 2019 (2020)

අධ්‍යාපන අමාත්‍යාංශය යටතේ ඇති ජාතික අධ්‍යාපන විද්‍යාපීඨ, ගුරු විද්‍යාල හා ගුරු මධ්‍යස්ථානයන් හි ශ්‍රී ලංකා ගුරු අධ්‍යාපනඥ සේවයේ III ශ්‍රේණියේ පුරප්පාඩු 384 ක් විවෘත තරග විභාගයක් මගින් සම්පූර්ණ කිරීම සඳහා පහත සඳහන් සුදුසුකම්ලත් නිලධාරීන්ගෙන් රාජ්‍ය සේවා කොමිෂන් සභාවේ අධ්‍යාපන සේවා කමිටුවේ නියමය පරිදි අයදුම්පත් කැඳවනු ලැබේ.

මෙම නිවේදනයේ අවසානයේ දක්වා ඇති ආදර්ශ ආකෘතිය අනුව අයදුම්පත් පහත සඳහන් දිනට හෝ ඊට පෙර “ විභාග කොමසාරිස් ජනරාල්, සංවිධාන (ආයතනික හා විදේශ විභාග) ශාඛාව, ශ්‍රී ලංකා විභාග දෙපාර්තමේන්තුව, කැ.පෙ. 1503, කොළඹ” වෙත ලැබෙන සේ ලියාපදිංචි තැපෑලෙන් එවිය යුතුය. කවරයේ වම්පස ඉහළ කෙළවරේ “ශ්‍රී ලංකා ගුරු අධ්‍යාපනඥ සේවයේ III ශ්‍රේණියට බඳවා ගැනීමේ විවෘත තරග විභාගය - 2019” යනුවෙන් පැහැදිලිව සටහන් කළ යුතුය. තව ද විභාගයේ නම, සිංහල ඉල්ලුම්පත්‍රවල සිංහලට අමතරව ඉංග්‍රීසියෙන් ද දෙමළ ඉල්ලුම් පත්‍රවල දෙමළට අමතරව ඉංග්‍රීසියෙන් ද යෙදිය යුතුය.

අයදුම්පත් භාරගැනීමේ අවසාන දිනය - 2020.03.06

ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලේ දී නැති වූ බවට හෝ ප්‍රමාද වූ බවට කෙරෙන පැමිණිලි ගැන සලකා බැලිය හැකි නොවේ. අවසාන දිනය දක්වා ඉල්ලුම් පත්‍ර ප්‍රමාද කිරීමෙන් සිදුවිය හැකි අලාභ හානි අයදුම්කරුවන් විසින්ම විඳදරා ගත යුතුය.

01. බඳවා ගැනීමේ ක්‍රමය :

(අ) ලිඛිත විභාගයක, සාමාන්‍ය සම්මුඛ පරීක්ෂණයක, යෝග්‍යතා ඇගයීමේ සම්මුඛ පරීක්ෂණයක හා ප්‍රායෝගික පරීක්ෂණයක ප්‍රතිඵල මත බඳවා ගැනීම සිදු කෙරේ. ලිඛිත විභාගයෙන් සෑම විෂයයක් සඳහාම සමත් වීමට අවශ්‍ය 40% ක් වූ අවම ලකුණු සංඛ්‍යාව ලැබුවන් හා ඊට ඉහළ ලකුණු ලැබුවන් අතුරින් පුරප්පාඩු සංඛ්‍යාව මෙන් තුන් ගුණයක් සාමාන්‍ය සම්මුඛ පරීක්ෂණයට කැඳවනු ඇත. සාමාන්‍ය සම්මුඛ පරීක්ෂණයෙහි අදාළ මූලික සුදුසුකම් සපුරා ඇති බවට තහවුරු කරගත් අයදුම්කරුවන් පමණක් යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණය සඳහා කැඳවනු ලැබේ. අයදුම්කරුවන් ලිඛිත පරීක්ෂණයේ දී ලබාගත් ලකුණු සංඛ්‍යාව යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණ මණ්ඩලයට ලබා දෙනු නොලැබේ.

සටහන 01 - ලිඛිත තරග විභාගයේ සෑම විෂයයක් සඳහාම සමත්වීමට අවශ්‍ය 40% අවම ලකුණු හෝ ඉන් ඉහළ ලකුණු ලබා ගැනීම සම්මුඛ පරීක්ෂණයට අනිවාර්යයෙන් කැඳවිය යුතුය යන්න මින් අදහස් නොකෙරේ.

(ආ) සාමාන්‍ය සම්මුඛ පරීක්ෂණය සඳහා ලකුණු ලබාදෙනු නොලැබේ. බඳවා ගැනීම සඳහා ප්‍රසිද්ධ කරනු ලබන නිවේදනයේ සඳහන් මූලික සුදුසුකම් සෑම ආකාරයෙන්ම සපුරා තිබේ දැයි මෙහි දී පරීක්ෂා කරනු ලැබේ. මූලික සුදුසුකම් සපුරා නොතිබේ නම් යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණය සඳහා යොමු නොකෙරේ.

(ඇ) යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණය සඳහා ලකුණු ලබා දීමේ ක්‍රමය මෙම නිවේදනයේ වගුව 05 හා 06 යටතේ දක්වා ඇත. රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් පත්කරනු ලබන සම්මුඛ පරීක්ෂණ මණ්ඩල මගින් සාමාන්‍ය සම්මුඛ පරීක්ෂණය, යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණය පවත්වනු ලැබේ. ලිඛිත පරීක්ෂණයෙන් හා යෝග්‍යතා ඇගයීමේ සම්මුඛ පරීක්ෂණය යටතේ වන ප්‍රායෝගික පරීක්ෂණයෙන් සමත්වීමට අවශ්‍ය අවම ලකුණු ප්‍රමාණය ලබා ඇති අයදුම්කරුවන් ලිඛිත පරීක්ෂණයේ දී, යෝග්‍යතා ඇගයීමේ සම්මුඛ පරීක්ෂණයේ දී හා ප්‍රායෝගික පරීක්ෂණයේ දී ලබාගත් ලකුණුවල එකතුවේ කුසලතා අනුපිලිවෙල අනුව පුරප්පාඩු සංඛ්‍යාවට සමාන සංඛ්‍යාවක් සේවයට බඳවා ගනු ලැබේ. සමාන ලකුණු ලබා ඇති අපේක්ෂකයින් එක් අයකුට වඩා සිටී නම් ඒ පිළිබඳ තීරණය රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් ගනු ලැබේ. පත්වීම ක්‍රියාත්මක වන දිනය සහ පත්කරනු ලබන සංඛ්‍යාව රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් තීරණය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ල පිරවීමට හෝ රාජ්‍ය සේවා කොමිෂන් සභාවේ අධ්‍යාපන සේවා කමිටුවට බලය ඇත. ලිඛිත විභාගය සිංහල, දෙමළ හා ඉංග්‍රීසි මාධ්‍යයන්ගෙන් පැවැත්වෙන අතර අපේක්ෂකයකුට තමන් කැමති එක් භාෂා මාධ්‍යයක් විභාගයට ඉල්ලුම් කළ හැකිය. ලිඛිත විභාගයට පෙනී සිටි භාෂා මාධ්‍යයෙන්ම බඳවා ගනු ලැබේ. සෑම අයදුම්කරුවකුම අයදුම් කරන භාෂා මාධ්‍යයෙන් ලිඛිත විභාගයට පෙනී සිට ඉන් සමත්විය යුතු අතර ප්‍රායෝගික පරීක්ෂණය ද එම භාෂා මාධ්‍යයෙන්ම සිදු කළ යුතු වේ. මෙම නිවේදනයේ අංක 04 යටතේ සඳහන් අධ්‍යාපන සුදුසුකම් හා පළපුරුද්ද ඉල්ලුම් කරන ලද භාෂා මාධ්‍යයෙන්ම තිබීම අත්‍යවශ්‍ය නොවේ.

(ඈ) විවෘත තරග විභාගය මගින් සම්පූර්ණ කිරීමට අපේක්ෂිත පුරප්පාඩු සංඛ්‍යාවන් වගුව 01 හි දක්වා ඇත. මෙම පුරප්පාඩු ජාතික අධ්‍යාපන විද්‍යාපීඨ, ගුරු විද්‍යාල හා ගුරු මධ්‍යස්ථානවල පවතින පුරප්පාඩු සඳහා වන අතර මෙම පුරප්පාඩු බඳවා ගනු ලබන අයදුම්කරුවන්ගේ ලකුණු අනුපිලිවෙල පදනම් කරගෙන සම්පූර්ණ කරනු ලබයි. පුරප්පාඩු ජාතික අධ්‍යාපන විද්‍යාපීඨ, ගුරු විද්‍යාල හා ගුරු මධ්‍යස්ථාන වශයෙන් පවත්නා ආකාරය වගුව 02හි දක්වා ඇත. එක් අයදුම්කරුවකුට එකම භාෂා මාධ්‍යයේ පහත පුරප්පාඩු දක්වා ඇති විෂයයන් 03 ක් සඳහා ඉල්ලුම් කළ හැකිය. එක් අපේක්ෂකයකු විෂයයන් කිහිපයකට සුදුසුකම් ලැබුවහොත් ඔහු තම අයදුම්පතේ විෂයයන් ඉල්ලුම්කර ඇති අනුපිලිවෙල අනුව බඳවා ගන්නා විෂයය තීරණය කරනු ලැබේ. එම අයදුම්පතෙහි දක්වා ඇති විෂයය අනුපිලිවෙල අයදුම්කරුට පසුව වෙනස් කළ නොහැක.

වගුව 01 : ශ්‍රී ලංකා ගුරු අධ්‍යාපනඥ සේවයේ III ශ්‍රේණියට විවෘත පදනම මත බඳවා ගැනීම විෂයයන් හා මාධ්‍යය අනුව 2019.08.06 දිනට පුරප්පාඩු සංඛ්‍යාව:

අනු අංකය	විෂයය	විවෘත			
		සිංහල	දෙමළ	ඉංග්‍රීසි	එකතුව
01	වෘත්තීය විෂයය	60	25	11	96
02	සිංහල භාෂාව (මව්බස)	24	0	0	24
03	සිංහල භාෂාව (දෙවන බස)	19	0	0	19
04	දෙමළ භාෂාව (මව්බස)	0	9	0	9

අනු අංකය	විෂයය	විවෘත			
		සිංහල	දෙමළ	ඉංග්‍රීසි	එකතුව
05	දෙමළ භාෂාව (දෙවන බස)	0	36	0	36
06	ඉංග්‍රීසි	0	0	47	47
07	සෞඛ්‍ය හා ශාරීරික අධ්‍යාපනය	10	4	1	15
08	නැටුම් (පෙරදිග)	7	0	0	7
09	නැටුම් (හරත)	0	3	0	3
10	සංගීතය (පෙරදිග)	6	0	0	6
11	සංගීතය (කර්ණාටක)	0	5	0	5
12	බටහිර සංගීතය	0	0	1	1
13	චිත්‍ර	9	5	0	14
14	නාට්‍ය හා රංග කලාව	5	2	0	7
15	තොරතුරු සන්නිවේදන තාක්ෂණය	4	3	3	10
16	ප්‍රාථමික අධ්‍යාපනය				
	161 මව්බස	2	2	0	4
	162 සෞන්දර්ය අධ්‍යාපනය හා නිර්මාණාත්මක කුසලතා	5	4	0	9
	163 ශාරීරික අධ්‍යාපනය	1	2	0	3
	164 විශේෂ අධ්‍යාපනය	1	0	0	1
	165 ඉංග්‍රීසි	0	0	6	6
	166 විද්‍යාව	2	0	0	2
	167 ගණිතය	6	2	0	8
	168 පරිසර ආශ්‍රිත ක්‍රියාකාරකම්	6	3	0	9
	169 ආගම	3	1	0	4
17	බුද්ධ ධර්මය	5	0	0	5
18	කතෝලික ධර්මය	1	1	0	2
19	ක්‍රිස්තු ධර්මය	1	1	0	2
20	හින්දු ධර්මය	0	1	0	1
21	ඉස්ලාම් ධර්මය	0	1	0	1
22	ගණිතය	1	1	1	3
23	ජීව විද්‍යාව	1	0	1	2
24	රසායන විද්‍යාව	1	0	1	2
25	භෞතික විද්‍යාව	1	0	0	2
26	විදුලි හා ඉලෙක්ට්‍රොනික් තාක්ෂණය	0	1	0	1
27	ශිල්ප කලා (මැටි ශිල්පය හා හස්ත කර්මාන්තය)	1	1	0	2
28	පුරවැසි අධ්‍යාපනය	2	2	0	4
29	ඉතිහාසය	1	0	0	1
30	භූගෝල විද්‍යාව	1	1	0	2
31	කෘෂි විද්‍යාව	1	0	0	1
32	විශේෂ අධ්‍යාපනය	1	2	0	3
33	ගෘහ ආර්ථික විද්‍යාව	0	2	0	2
34	ව්‍යවසායකත්ව අධ්‍යයනය	0	1	0	1
35	කළමනාකරණ අධ්‍යයනය	1	1	0	2
	එකතුව	189	122	73	384

වගුව 02 : ජාතික අධ්‍යාපන විද්‍යාපීඨ, ගුරු විද්‍යාල හා ගුරු මධ්‍යස්ථානයන්හි ශ්‍රී ලංකා ගුරු අධ්‍යාපනඥ සේවයේ III ශ්‍රේණියේ 2019.08.06 දිනට පුරප්පාඩු පවතින ආකාරය-

ආයතනය	විවෘත			එකතුව
	සිංහල	දෙමළ	ඉංග්‍රීසි	
ජාතික අධ්‍යාපන විද්‍යාපීඨය	77	42	19	138
ගුරු මධ්‍යස්ථානය	86	51	35	172
ගුරු විද්‍යාලය	26	29	19	74
	189	122	73	384

02. සේවයේ නියුක්ත කරවීමේ කොන්දේසි :

- I. ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1925/37 සහ 2015.07.28 වැනි දින දරන අති විශේෂ ගැසට් පත්‍රයේ පළ කරන ලද හා අංක 2141/73 දරන 2019.09.19 වැනි දින හා අංක 2153/06 දරන 2019.12.09 වැනි දින කරන ලද සංශෝධන අනුව ශ්‍රී ලංකා ගුරු අධ්‍යාපනඥ සේවයේ ව්‍යවස්ථා සංග්‍රහයේ පනවා ඇති කොන්දේසිවලට ද එම ව්‍යවස්ථා සංග්‍රහයට මින් මතු කෙරෙන සංශෝධන වලටද රජයේ සේවයේ පත්වීම් පාලනය කරන පොදු කොන්දේසිවලට ද යටත්ව තෝරා ගනු ලබන අයදුම්කරුවන් සේවයේ III වන ශ්‍රේණියට පත් කරනු ලැබේ.
- II. මෙම තනතුරට පත්වීමේ ලබන නිලධාරීන් තුන් අවුරුදු පරිවාස කාල සීමාවකට යටත් වේ.
- III. ගුරු අධ්‍යාපනඥ සේවයේ III වන ශ්‍රේණියට පත් වී වසර 03ක් ඉකුත් වීමට පෙර පළමු කාර්යක්ෂමතා කඩඉම් පරීක්ෂණය සමත් විය යුතුය.
- IV. රාජ්‍ය පරිපාලන වකුලේක අංක 01/2014 හා ඊට ආනුෂාංගික වන වකුලේක අනුව නියමිත අනෙක් රාජ්‍ය භාෂාව පිළිබඳ අදාළ ප්‍රවේශනා මට්ටම පත්වීමේ දින සිට වසර පහ (5) ක් ඇතුළත ලබා ගත යුතු වේ. රාජ්‍ය භාෂාවකින් තොරවන භාෂා මාධ්‍යකින් සේවයට බැඳුණු නිලධාරීන් විසින් වසර තුන (3) ක් තුළ දී එක් රාජ්‍ය භාෂාවක් පිළිබඳව ප්‍රවීණතාව ලබා ගත යුතු අතර, සේවයට බඳවා ගනු ලැබූ නිලධාරියකු බඳවා ගැනීමේ දින සිට වසර තුන (03) ක් ඇතුළත සන්ධාන භාෂාව වන ඉංග්‍රීසි භාෂාව පිළිබඳ ප්‍රවේශනාව ලබා ගත යුතුය. නිලධාරියකු අ. පො. ස. (සා. පෙළ) විභාගයේ දී ඉංග්‍රීසි විෂයය සඳහා සම්මාන සාමාර්ථයක් හෝ ඊට ඉහළ සාමාර්ථයකින් සමත්ව ඇති නම් සන්ධාන භාෂා පරීක්ෂණයෙන් සමත්වීමේ අවශ්‍යතාවයෙන් තිදහස් කරනු ලැබේ. සෙසු නිලධාරීන් සේවා ව්‍යවස්ථාවේ උපලේඛන "VIII" සඳහන් පරීක්ෂණය සමත් විය යුතුය. ඉංග්‍රීසි මාධ්‍යයෙන් සේවයට බඳවා ගත් නිලධාරියකු මෙම අවශ්‍යතාවෙන් තිදහස් කෙරේ.
- V. රාජ්‍ය සේවා කොමිෂන් සභා කාර්ය පටිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති වකුලේක සහ ශ්‍රී ලංකා ගුරු අධ්‍යාපනඥ සේවා ව්‍යවස්ථාව හා ඊට සිදුකර ඇති සංශෝධනයන්හි කොන්දේසි මෙම තනතුර සඳහා අදාළ වේ.
- VI. නේවාසික පහසුකම් සලසා ඇති විට අධ්‍යාපන විද්‍යාපීඨ, ගුරු විද්‍යාල හෝ ගුරු මධ්‍යස්ථාන සීමාව තුළ පදිංචි විය යුතුය. නේවාසික පහසුකම් නොමැති විට දී සීමිත දුර ප්‍රමාණයක් තුළ පදිංචි වීමට අවසර දෙනු ලැබේ. එහෙත් විද්‍යාපීඨ, ගුරු විද්‍යාල හා ගුරු මධ්‍යස්ථාන සීමාව තුළ නිවාස පහසුකම් සැලසූ විටක එහි පදිංචි විය යුතුය.
- VII. ජාතික අධ්‍යාපන විද්‍යාපීඨ, ගුරු විද්‍යාල හා ගුරු මධ්‍යස්ථානවල පවතින පුරප්පාඩු මත බඳවා ගැනීම් සිදු කරනු ලබන අතර බඳවා ගැනීමේ පරීක්ෂණයේ කුසලතාව මත ස්ථානගත කරන ජාතික අධ්‍යාපන විද්‍යාපීඨයේ හෝ ගුරු විද්‍යාලයේ හෝ ගුරු මධ්‍යස්ථානයේ සේවය කිරීමට එකඟ විය යුතුය.

03. වැටුප් පරිමාණය :

මෙම තනතුරට රාජ්‍ය පරිපාලන වකුලේක අංක 03/2016 දරන වැටුප් වකුලේකයට අනුව SL-01-2016 හි රු.47,615-10X1,335-8X1,630-17X2,170-රු.110,895/- ක (මාසික) වැටුප් පරිමාණයක් හිමි වේ.

04. සුදුසුකම් සහ පළපුරුද්ද :

I. සාමාන්‍ය සුදුසුකම් :

- (i) විශිෂ්ඨ චරිතයකින් යුක්ත විය යුතුය.
- (ii) විවෘත තරඟ විභාගය සඳහා වාර තුන (03) කට වඩා පෙනී සිටීමට කිසිදු තැනැත්තෙකුට අවසර නොමැත.
- (iii) සුදුසුකම් ලබන දිනය - සේවයට පත් කිරීම සඳහා වන තරඟ විභාගයට පෙනී සිටීම සඳහා අවශ්‍ය සුදුසුකම් සපුරා ඇති ලෙසට පිළිගනු ලබන්නේ අයදුම්කරු අංක 04 සිට 06 ඡේදය දක්වා සඳහන් කර ඇති සියලු සුදුසුකම් අයදුම්පත් භාරගැනීමේ අවසන් දින හෝ ඊට පෙර සෑම ආකාරයකින්ම සම්පූර්ණ කර තිබේ නම් පමණි.

II. අධ්‍යාපන සුදුසුකම් :

විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් හෝ උපාධි ප්‍රදානය කිරීමේ ආයතනයක් වශයෙන් විශ්ව විද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් පහත සඳහන් එක් සුදුසුකමක් ලබා තිබීම.;

- (i) අදාළ විෂයය ක්ෂේත්‍රයේ ලබාගත් පන්ති සාමාර්ථයක් සහිත මූලික උපාධියක්,
- (ii) අදාළ විෂයය ක්ෂේත්‍රයේ මූලික උපාධියක් සමග එම ක්ෂේත්‍රයට අදාළ පශ්චාත් උපාධියක්,
- (iii) අදාළ විෂයය ක්ෂේත්‍රයේ මූලික උපාධියක් සමග පශ්චාත් උපාධි අධ්‍යාපන ඩිප්ලෝමාවක් හෝ අදාළ ක්ෂේත්‍රයේ පශ්චාත් උපාධි අධ්‍යාපන ඩිප්ලෝමාවක්,
- (iv) අදාළ විෂයය ක්ෂේත්‍රයේ මූලික උපාධිය සමග අධ්‍යාපනය පිළිබඳ පශ්චාත් උපාධියක්.

සටහන 2 - වෘත්තීය විෂයය සඳහා පමණක් ඕනෑම ක්ෂේත්‍රයක මූලික උපාධියක් සමග අධ්‍යාපනය පිළිබඳ පශ්චාත් උපාධියක් සලකා බලනු ලබයි.

සටහන 3 - අදාළ විෂයය ක්ෂේත්‍රය යනු අංක 1925/37 හා 2015.07.28 වැනි දිනැති සේවා ව්‍යවස්ථාවේ හා අංක 2141/73 හා 2019.09.19 දිනැති අතිවිශේෂ ගැසට් පත්‍රය මගින් කරන ලද සංශෝධනයේ උපලේඛන 02 හි සඳහන් ක්ෂේත්‍රයන් වේ.

සටහන 4 - අයදුම් කරන විෂයය ධාරාව ප්‍රධාන විෂයයන්ගෙන් එකක් ලෙස උපාධියට හදාරා තිබීම අවශ්‍ය වන අතර උපාධිය සඳහා හදාරන ප්‍රධාන විෂයය මුළු විෂයය ඒකක (සම්භාර) සංඛ්‍යාවෙන් තුනෙන් එකක්වත් (1/3) අයදුම් කරන විෂයයට අදාළ වන විෂයයක් විය යුතුය. ඒ බව උපාධිය අයත් විශ්ව විද්‍යාලයීය ලේඛකාධිකාරී මගින් තහවුරු කර තිබිය යුතු අතර එම තහවුරු කිරීමේ සහතිකය සාමාන්‍ය සම්මුඛ පරීක්ෂණ අවස්ථාවේ ඉදිරිපත් කළ යුතු ය. මෙයට අමතරව මෙම නිවේදනයේ සඳහන් අධ්‍යාපන හා වෘත්තීය සුදුසුකම් සපුරාලන්නේ විදේශීය විශ්ව විද්‍යාලයකින් ලබාගත් සහතික මත නම් එම විශ්ව විද්‍යාලය, විශ්ව විද්‍යාල ප්‍රතිපාදන කොමිෂන් සභාවේ පිළිගත් ආයතනයක් බවට විශ්ව විද්‍යාල ප්‍රතිපාදන කොමිෂමෙන් ලබාගත් තහවුරු කිරීමේ සහතිකයක් සාමාන්‍ය සම්මුඛ පරීක්ෂණයේදී ඉදිරිපත් කිරීම අනිවාර්ය වේ. ඉහත තහවුරු කිරීමේ සහතිකය අයදුම්කරුවන් විසින් සම්මුඛ පරීක්ෂණ අවස්ථාවේ දී ඉදිරිපත් කළ යුතු අතර පසුව ඉදිරිපත් කරනු ලබන සහතික භාරගනු නොලැබේ.

III. පළපුරුද්ද : අදාළ නොවේ.

05. වයස් සීමාව :

අයදුම්පත් භාරගැනීමේ අවසාන දිනට වයස අවුරුදු 22ට නොඅඩු හා 35ට නොවැඩි විය යුතුය.

"ඒ අනුව 1998.03.06 දිනට හෝ ඊට පෙර හා 1985.03.06 දිනට හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත."

06. කායික සුදුසුකම් :

සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත්, ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

07. අයදුම් කිරීමේ ක්‍රමය :

සේවයට බඳවා ගැනීම සඳහා වගුව 03හි දක්වා ඇති විෂයයන් සඳහා අයදුම්පත් භාර ගනු ලැබේ. එක් අපේක්ෂකයකුට විෂයයන් 03 ක් සඳහා ඉල්ලුම් කළ හැකි අතර තමා අයදුම් කරන විෂයයන් සහ ඊට අදාළ විෂය අංක අයදුම්පතේ නියමිත ස්ථානයේ සඳහන් කිරීම අනිවාර්ය වේ. රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් අනුමත කරන ලද අයදුම් පත් කැඳවීමේ නිවේදනය, රජයේ ගැසට් පත්‍රයේ දැන්වීම් පළ කිරීම සහ අධ්‍යාපන අමාත්‍යාංශයේ නිල වෙබ් අඩවියේ පළ කිරීම මගින් අයදුම්පත් කැඳවනු ලැබේ.

වගුව 03 : සේවයට බඳවා ගනු ලබන විෂයයන් හා අදාළ විෂය අංකයන්:

විෂයය ක්ෂේත්‍රය	විෂය අංකය
වෘත්තීය විෂයය	01
සිංහල භාෂාව (මව්බස)	02
සිංහල භාෂාව (දෙවන බස)	03
දෙමළ භාෂාව (මව්බස)	04
දෙමළ භාෂාව (දෙවන බස)	05
ඉංග්‍රීසි	06
සෞඛ්‍ය හා ශාරීරික අධ්‍යාපනය	07
නැටුම් (පෙරදිග)	08
නැටුම් (හරත)	09
සංගීතය (පෙරදිග)	10
සංගීතය (කර්ණාටක)	11
බටහිර සංගීතය	12
චිත්‍ර	13
නාට්‍ය හා රංග කලාව	14
තොරතුරු සන්නිවේදන තාක්ෂණය	15
ප්‍රාථමික අධ්‍යාපනය - මව්බස	161
ප්‍රාථමික අධ්‍යාපනය - සෞන්දර්ය අධ්‍යාපනය හා නිර්මාණ කුසලතා	162
ප්‍රාථමික අධ්‍යාපනය - ශාරීරික අධ්‍යාපනය	163
ප්‍රාථමික අධ්‍යාපනය - විශේෂ අධ්‍යාපනය	164
ප්‍රාථමික අධ්‍යාපනය - ඉංග්‍රීසි	165
ප්‍රාථමික අධ්‍යාපනය - විද්‍යාව	166
ප්‍රාථමික අධ්‍යාපනය - ගණිතය	167
ප්‍රාථමික අධ්‍යාපනය - පරිසර ආශ්‍රිත ක්‍රියාකාරකම්	168
ප්‍රාථමික අධ්‍යාපනය - ආගම	169
බුද්ධ ධර්මය	17
කතෝලික ධර්මය	18
ක්‍රිස්තු ධර්මය	19
හින්දු ධර්මය	20
ඉස්ලාම් ධර්මය	21
ගණිතය	22
ජීව විද්‍යාව	23

විෂයය ක්ෂේත්‍රය	විෂය අංකය
රසායන විද්‍යාව	24
භෞතික විද්‍යාව	25
විදුලි හා ඉලෙක්ට්‍රොනික් තාක්ෂණය	26
ශිල්ප කලා (මැටි ශිල්පය හා හස්ත කර්මාන්තය)	27
පුරාවිද්‍යා අධ්‍යාපනය	28
ඉතිහාසය	29
භූගෝල විද්‍යාව	30
කෘෂි විද්‍යාව	31
විශේෂ අධ්‍යාපනය	32
ගෘහ ආර්ථික විද්‍යාව	33
ව්‍යවසායකත්ව අධ්‍යයනය	34
කළමනාකරණ අධ්‍යයනය	35

08. බඳවා ගැනීම:

8.1 ලිඛිත විභාගය

8.1.1 මෙම විභාගය විභාග කොමසාරිස් ජනරාල් විසින් කොළඹ නගරයේ දී පවත්වනු ලැබේ.

8.1.2 විෂයය නිර්දේශය : වගු අංක 04 හි දක්වා ඇති විෂයයන් තුනක් යටතේ මෙම විභාගය පවත්වනු ලැබේ. සාමාන්‍ය සම්මුඛ පරීක්ෂණය සඳහා සුදුසුකම් ලැබෙනුයේ සෑම ප්‍රශ්න පත්‍රයක් සඳහාම අවම වශයෙන් 40% ක් හෝ ඉන් ඉහළ ලකුණු ලබා ගන්නා අයදුම්කරුවන් ලිඛිත විභාගයේ දී දක්වන කුසලතාව අනුව පවතින පුරප්පාඩු සංඛ්‍යාව මෙන් තුන්ගුණයක් පමණි. ලිඛිත විභාගයේ සෑම විෂයයක් සඳහා ම සමත් වීමට අවශ්‍ය 40% අවම ලකුණු ලබා ගැනීම සම්මුඛ පරීක්ෂණයට අනිවාර්යයෙන් කැඳවීමට සුදුසුකමක් වන බව මින් අදහස් නොකෙරේ.

වගුව 04 : විෂයය නිර්දේශය:

අනු අංකය	විෂයය	විෂයය නිර්දේශය	කාලය	උපරිම ලකුණු	සමත් ලකුණු
01	සාමාන්‍ය දැනීම හා අභියෝග්‍යතාව	I කොටස - සාමාන්‍ය දැනීම (පැය 1) ජාතික, කලාපීය සහ ලෝකයේ විවිධ සංවිධාන පරිසරයන් තුළ මෙන්ම අප සමාජය තුළ පවතින සංස්කෘතික, අධ්‍යාපනික, විද්‍යාත්මක, දේශපාලනමය, ආර්ථික හා අනෙකුත් අදාළ සාධකයන් සම්බන්ධව අපේක්ෂකයා සතු දැනුවත් භාවය මැනීම මෙයින් අපේක්ෂා කෙරේ. II කොටස - අභියෝග්‍යතාව (පැය 1) අවබෝධය හා පදනම, සංඛ්‍යාත්මක සහ රූපාකාර සංදර්භයක් තුළ ඉදිරිපත් කෙරෙන ගැටලු සම්බන්ධයෙන් අයදුම්කරුගේ නිමමනයන් සහ ප්‍රතිචාරයන් පරීක්ෂා කිරීම තුළින් අයදුම්කරුගේ අවබෝධ කර ගැනීමේ ශක්තිය හා බුද්ධිය මැනීම මෙයින් අපේක්ෂා කෙරේ.	පැය 2	100	40
02	අවබෝධය	දෙන ලද මාතෘකාවක්/නේමාවක් ඔස්සේ අදහස් සහ තොරතුරු ඉදිරිපත් කිරීම, ගොනු කිරීම සහ විකාශනය කිරීම සම්බන්ධයෙන් අපේක්ෂකයා දක්වන තර්කය සහ පරිකල්පන ශක්තිය මැන බැලීමට සහ තරමක් සංකීර්ණ ඡේදයක්, ලියවිල්ලක් හෝ සංදේශයක් වටහා ගැනීමට සහ එහි ඇති ප්‍රධාන අදහස් තමාගේම වචනයෙන් සාරාංශ වශයෙන් පැහැදිලිව සහ නිවැරදිව ප්‍රකාශ කිරීමට සහ දී ඇති වගන්ති අනුව තෝරා ගැනීමට අපේක්ෂකයා සතු හැකියාව මැන බැලීම මෙයින් අපේක්ෂා කෙරේ.	පැය 2	100	40
03	සිද්ධි අධ්‍යයනය	ගුරු අධ්‍යාපන හා පාසල් අධ්‍යාපන ක්ෂේත්‍ර තුළ ඇති විය හැකි සිද්ධි කිහිපයක් ඉදිරිපත් කර එම සිද්ධිවලට ප්‍රතිචාර දක්වීම හා ගැටලු නිරාකරණය පිළිබඳ අපේක්ෂකයින්ගේ හැකියාව මැන බැලීමට අමුණු කර ගත් ප්‍රශ්න කෙරේ.	පැය 1	100	40

8.2 සාමාන්‍ය සම්මුඛ පරීක්ෂණය :

(අ) ලිඛිත විභාගයෙන් එක් එක් විෂයය සඳහා 40% හෝ ඉන් ඉහළ ලකුණු ලබා ගන්නා පුරප්පාඩු සංඛ්‍යාව මෙන් තුන්ගුණයක් වූ අයදුම්කරුවන් සඳහා රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් පත් කරනු ලබන සම්මුඛ පරීක්ෂණ මණ්ඩලයක් මගින් මෙම සම්මුඛ පරීක්ෂණය පවත්වනු ලැබේ.

(ආ) මෙහිදී ලකුණු ලබාදෙනු නොලැබේ.

(ඇ) උක්ත (අ) පරිදි සුදුසුකම් ලැබූ අයදුම්කරුවන්ගේ සංඛ්‍යාව පුරප්පාඩු සංඛ්‍යාවෙහි තුන්ගුණයකට ප්‍රමාණවත් සංඛ්‍යාවක් නොවුවහොත් එවැනි අවස්ථාවන්හි දී සාමාන්‍ය සම්මුඛ පරීක්ෂණය සඳහා කැඳවනු ලබන්නේ එසේ සුදුසුකම් ලැබූ අපේක්ෂකයන් සංඛ්‍යාව පමණි.

8.3 යෝග්‍යතා ඇගයීමේ සම්මුඛ පරීක්ෂණය :

සාමාන්‍ය සම්මුඛ පරීක්ෂණයේ දී මූලික සුදුසුකම් සපුරා ඇති බවට රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් අනුමත කරන ලද අයදුම්කරුවන් පමණක් මෙම යෝග්‍යතා ඇගයීමේ සම්මුඛ පරීක්ෂණයට කැඳවනු ලැබේ.

(අ) මෙම සම්මුඛ පරීක්ෂණය සඳහා පහත වගුව 05 හි සඳහන් නිර්ණායක යටතේ ලකුණු ලබා දෙනු ලැබේ.

(ආ) රාජ්‍ය සේවා කොමිෂන් සභාවේ අධ්‍යාපන සේවා කමිටුවෙන් අනුමත කරනු ලැබූ සම්මුඛ පරීක්ෂණ මණ්ඩලයක් හා විස්තරාත්මක ලකුණු පරිපාටියක් අනුව මෙම පරීක්ෂණය සිදු කරනු ලැබේ. (මෙම නිවේදනයේ උපලේඛන I හා උපලේඛන II)

වගුව 05 - යෝග්‍යතා ඇගයීමේ සම්මුඛ පරීක්ෂණය - ලකුණු ලබාදීමේ නිර්ණායකයන්

ලකුණු ලබා දෙන නිර්ණායකයන්	උපරිම ලකුණු ප්‍රමාණය	සමත් ලකුණු
1. අතිරේක අධ්‍යාපන සුදුසුකම්	20	අදාළ නොවේ.
2. ඉංග්‍රීසි භාෂා ප්‍රවීණතාව	15	
3. තොරතුරු සන්නිවේදන තාක්ෂණ කුසලතාව	15	
මුළු ලකුණු	50	

8.4 ප්‍රායෝගික පරීක්ෂණය :

(අ) සාමාන්‍ය සම්මුඛ පරීක්ෂණයෙන් මූලික සුදුසුකම් සම්පූර්ණ කරන ලද බවට රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් අනුමත කරන ලද අයදුම්කරුවන් පමණක් ප්‍රායෝගික පරීක්ෂණය සඳහා කැඳවනු ලබන අතර රාජ්‍ය සේවා කොමිෂන් සභාවේ අධ්‍යාපන සේවා කමිටුව විසින් පත් කරනු ලබන අතර සම්මුඛ පරීක්ෂණ මණ්ඩලයක් මගින් මෙය සිදු කරනු ලැබේ.

වගුව 06 - ප්‍රායෝගික පරීක්ෂණය සඳහා ලකුණු ලබාදෙනු ලබන නිර්ණායකයන්

ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය	අවම ලකුණු ප්‍රමාණය
1. පිවිසුම	05	20
2. විෂයය අන්තර්ගතය	20	
3. ඉදිරිපත් කිරීමේ විලාසය	10	
4. කාල කළමනාකරණය	10	
6. සාරාංශගත කිරීම	05	
එකතුව	50	

සටහන 05 : සාමාන්‍ය සම්මුඛ පරීක්ෂණයේ දී බඳවා ගැනීමේ සියලු සුදුසුකම් සම්පූර්ණ කරන ලද බව සනාථ වූ අයදුම්කරුවන් යෝග්‍යතා ඇගයීමේ සම්මුඛ පරීක්ෂණයට හා ප්‍රායෝගික පරීක්ෂණයට පෙනී සිටීමට සුදුසුකම් ලැබේ. ඉහත සඳහන් පරිදි සාමාන්‍ය සම්මුඛ පරීක්ෂණයට කැඳවනු ලැබූ අයදුම්කරුවන් අතුරින් කිසියම් සංඛ්‍යාවක් යෝග්‍යතා ඇගයීමේ සම්මුඛ පරීක්ෂණයට හා ප්‍රායෝගික පරීක්ෂණයට පෙනී සිටීම සඳහා සුදුසුකම් නොලැබූ ද, එසේ සුදුසුකම් නොලැබූවන් වෙනුවට වෙනත් අයදුම්කරුවන් නැවත සාමාන්‍ය සම්මුඛ පරීක්ෂණය සඳහා කැඳවනු නොලැබේ.

09. විභාග කොන්දේසි :

(i) විභාග සිංහල, දෙමළ සහ ඉංග්‍රීසි භාෂා මාධ්‍යවලින් පවත්වනු ලැබේ. අපේක්ෂකයන් තමන් ඉල්ලුම් කරන විෂයයේ භාෂා මාධ්‍යයෙන් විභාගයට පෙනී සිටිය යුතුය. සෑම ප්‍රශ්න පත්‍රයකට ම පිළිතුරු සැපයිය යුත්තේ එකම භාෂා මාධ්‍යයකි. අපේක්ෂකයෙකුට ස්වකීය අයදුම්පතෙහි දක්වන භාෂා මාධ්‍යය පසුව වෙනස් කිරීමට අවසර දෙනු නොලැබේ.

(ii) විභාග ගාස්තුව රු. 1200/- කි. විභාග ගාස්තුව විභාග කොමසාරිස් ජනරාල්ගේ ආදායම් ශීර්ෂ 20-03-02-13 ට බැර වන ලෙස දිවයිනේ පිහිටි ඕනෑම තැපැල් හෝ උප තැපැල් කාර්යාලයකට හෝ දීස්ත්‍රික්/ප්‍රාදේශීය ලේකම් කාර්යාලයකට හෝ ගෙවා අයදුම්කරුගේ නමින්ම ලබාගන්නා ලද පතෙහි දාරයක් ඉල්ලුම් පත්‍රයේ නියමිත ස්ථානයේ නොගැලවෙන සේ අලවන්න. එම කුඩිකාන්සියේ ඡායා පිටපතක් ළග තබා ගැනීම ප්‍රයෝජනවත් වනු ඇත. විභාග ගාස්තුව සඳහා මුදල් ඇණවුම් හෝ මුද්දර භාරගනු නොලබන අතර විභාගය සඳහා ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කරනු නොලැබේ.

(iii) විභාගය සඳහා ගෙවන ලද මුදල කිසිම හේතුවක් නිසා ආපසු ගෙවනු නොලැබේ.

සටහන - ප්‍රවේශ පත්‍රය නොමැතිව විභාග ශාලාවට ඇතුලු වීමට ඉඩ දෙනු නොලැබේ. විභාගය ආරම්භ වන දිනයේ විභාග ශාලාධිපති වෙත ඉදිරිපත් කළ යුතු වන්නේ තම අත්සන සහතික කරවා ගත් ප්‍රවේශ පත්‍රයක් පමණි.

අපේක්ෂකයෙකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීමට හෝ තනතුර සඳහා සුදුසුකම් සපුරා ඇති බවට හෝ පිළිගැනීමක් ලෙස නොසැලකිය යුතුය.

(iv) ඉල්ලුම් පත්‍රය A4 ප්‍රමාණයේ කඩදාසිවල දෙපැත්ත භාවිතා කරමින් සකස් කළ යුතු අතර, 01 සිට 05 තෙක් ශීර්ෂ පළමු වැනි පිටුවට ද, 05 සිට ඉදිරියට ශීර්ෂ දෙවැනි, තුන්වැනි හා හතරවැනි පිටුවලට ද, වන ලෙස සකස් කළ යුතුය. අදාළ තොරතුරු තම අත් අකුරින් ම පැහැදිලිව ඇතුළත් කළ යුතුය. ආදර්ශ ඉල්ලුම් පත්‍රයට අනුකූල නොවන ඉල්ලුම්පත්, අසම්පූර්ණ ඉල්ලුම්පත් දැනුම් දීමකින් තොරව ප්‍රතික්ෂේප කරනු ලැබේ. අදාළ ඉල්ලුම් පත්‍රයේ පිටපතක් ළග තබා ගැනීම ප්‍රයෝජනවත් වනු ඇත. තවද සම්පූර්ණ කරනු ලබන ඉල්ලුම් පත්‍රය විභාග නිවේදනයේ සඳහන් ආදර්ශ ඉල්ලුම්පත්‍රයට අනුකූල ද යන පිළිබඳව අයදුම්කරු විසින් විමසා බැලිය යුතු බවත් එසේ නොවුවහොත් ඉල්ලුම්පත්‍රය ප්‍රතික්ෂේප වන බවත් වැඩි දුරටත් දන්වමි.

(v) ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවේදනයේ සඳහන් වියේ සීමාව තුළ වන අයදුම්පත් භාරගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා ඊට අදාළ ලදුපත සමග විභාගයට පෙනී සිටින භාෂා මාධ්‍ය, ඉල්ලුම් කරන විෂයය හා සංකේත අංකය, අයදුම්කරුගේ අත්සන හා අත්සන් සහතික කිරීම ද අදාළ නම් පමණක් දෙපාර්තමේන්තු ප්‍රධානියාගේ සහතිකය ද සහිතව නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශපත්‍ර නිකුත් කරනු ඇත.

විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් පුවත්පත්වල හා ශ්‍රී ලංකා විභාග දෙපාර්තමේන්තුවේ නිල වෙබ් අඩවියේ පළ කරනු ඇත. නිවේදනය පළ වී දින දෙකක් හෝ තුනක් ගත වූ පසුවත් තම ප්‍රවේශ පත්‍රය නොලද අපේක්ෂකයකු වේ නම් දන්වීමේ පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන (ආයතනික හා විදේශ විභාග) ශාඛාවෙන් විමසිය යුතු ය. එසේ විමසීමේ දී අයදුම්කරු තමා ඉල්ලුම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවෙකු නම්, එම විස්තර සමග ආකේෂ මගින් විභාග ප්‍රවේශ පත්‍රයේ පිටපතක් කඩිනමින් ලබාගැනීමට හැකි අයදුම්කරුගේ ආකේෂ අංකයක් ද සඳහන් කළ ඉල්ලීම් ලිපියක් දන්වීමේ සඳහන් ආකේෂ අංකය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින කිසියම් තොරතුරක් සානප් කිරීම සඳහා තමා ළග තබාගත් අයදුම්පතේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත තැපැල් කිරීමේ දී ලියාපදිංචි කළ කුඩිකාන්සිය සුදානමින් තබා ගැනීම ද ප්‍රයෝජනවත් වනු ඇත.

(vi) රාජ්‍ය සේවා කොමිෂන් සභාවේ අධ්‍යාපන සේවා කමිටුවේ අනුමැතිය මත විභාගය කල් දැමීමේ හෝ අවලංගු කිරීමේ බලය විභාග කොමසාරිස් ජනරාල්වරයා සතු වේ.

(vii) විභාග පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීති වලට විභාග අපේක්ෂකයන් යටත් වේ. එම නීති රීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

(viii) අපේක්ෂකයාගේ අනන්‍යතාව - විභාග ශාලාධිපති සෑහීමකට පත්වන අයුරින් සෑම අපේක්ෂකයෙකුට විභාග ශාලාවේ දී තම අනන්‍යතාව ඔප්පු කළ යුතුය. ඒ සඳහා පහත සඳහන් ලේඛනවලින් එකක් පමණක් පිළිගනු ලැබේ.

- ජාතික හැඳුනුම්පත;
- වලංගු විදේශ ගමන් බලපත්‍රය;
- වලංගු ශ්‍රී ලාංකික රියදුරු බලපත්‍රය.

එමෙන්ම විභාග අපේක්ෂකයින් අනන්‍යතාව තහවුරු කර ගත හැකි වන පරිදි මුහුණ හා දෙකත් ආවරණය කිරීමෙන් තොරව විභාග ශාලාවට ඇතුළු විය යුතුය. එසේ තම අනන්‍යතාව සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තවද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග බලධාරීන්ට අයදුම්කරු හඳුනාගත හැකි පරිදි මුහුණ හා දෙකත් ආවරණය කිරීමෙන් තොරව සිටිය යුතුය.

සැ. යු. -

(අ) අයදුම්පතට කිසිම ලියවිල්ලක් හෝ පිටපතක් නොඇමිණිය යුතුය.

(ආ) ඉල්ලු අවස්ථාවක දී ලියවිලි ඉදිරිපත් කිරීමට අපොහොසත් වන අපේක්ෂකයන්ගේ අයදුම්පත්‍ර ගැන සලකා බලනු නොලැබේ.

(ix) අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන අවස්ථාවේ දී හෝ විභාගයෙන් පසුව හෝ ඕනෑම අවස්ථාවක දී අපේක්ෂකත්වය අවලංගු කිරීමට කටයුතු කෙරේ. ඉදිරිපත් කර ඇති යම් කරුණක් සාවද්‍ය බව තනතුරට තෝරා ගැනීමෙන් පසුව හෙළිවුවහොත් හෝ යම් වැදගත් කරුණක් ඕනෑකමින් ම යටපත් කර ඇත්නම් හෝ සේවයෙන් පහ කෙරෙනු ඇත.

(x) අයදුම්පතේදී විභාග ප්‍රවේශ පත්‍රයේදී අයදුම්කරුවන්ගේ අත්සන් සහතික කර තිබිය යුතුය. රාජ්‍ය සේවයේ/පළාත් රාජ්‍ය සේවයේ නියුක්ත නිලධාරීන් විසින් තමන්ගේ දෙපාර්තමේන්තු / ආයතන ප්‍රධානීන් මාර්ගයෙන් අයදුම්පත් එවිය යුතුය. විභාගයට පෙනී සිටීමට පෙර සෑම අයදුම්කරුවෙකුටම තම අත්සන සහතික කරවා ගැනීමත් නියමිත විභාග ගාස්තු ගෙවා තිබීමත් ලදුපත අලවා තිබීමත් අනිවාර්ය වේ. ආයතනයකින් විභාගයට පෙනී සිටින අයදුම්කරුවෙකු ඔහුගේ අත්සන තමා සේවය කරන ආයතනයේ ප්‍රධානියා ලවා සහතික කර ගත යුතුය. එසේ නොවන අයදුම්කරුවන් තම අත්සන රජයේ පාසල් ප්‍රධානියකු/විශ්‍රාමික ප්‍රධානියකු, කොට්ඨාසයේ ග්‍රාම නිලධාරීවරයෙකු, සාමාන්‍ය විනිශ්චයකරවරයෙකු,

දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොකාරිස්වරයෙකු, ත්‍රිවිධ හමුදාවේ අධිකාරිලත් නිලධාරියෙකු, රජයේ හෝ පළාත් පාලන සේවයේ හෝ ස්ථිර මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක් භාර පූජ්‍ය පක්ෂයේ සැලකිය යුතු තත්ත්වයක් දරන අයෙකු හෝ ලවා සහතික කරවා ගත යුතුය.

10. ප්‍රතිඵල නිකුත් කිරීම :

ලිඛිත පරීක්ෂණයෙහි සුදුසුකම් ලැබූ අයගේ ලේඛනය ගැසට් නිවේදනයේ 8.1.2 ඡේදය අනුව ලේකම්, රාජ්‍ය සේවා කොමිෂන් සභාවේ අධ්‍යාපන සේවා කමිටුව වෙත ලබා දෙනු ඇත. විභාගයට පෙනී සිටි සියලුම අයදුම්කරුවන් වෙත ප්‍රතිඵල පොද්ගලිකව දන්වා යැවීම හෝ www.exam.results.gov.lk වෙබ් අඩවියේ පලකිරීම සිදුකරනු ලබන්නේ පත්වීම් ලබාදීමේ කටයුතු අවසන් වූ පසුවය.

11. මෙම පුරප්පාඩු පිරවීම සම්බන්ධයෙන් රාජ්‍ය සේවා කොමිෂන් සභාවේ අධ්‍යාපන සේවා කමිටුවේ තීරණය අවසාන තීරණය වේ.

12. සිංහල, දෙමළ හා ඉංග්‍රීසි භාෂාවලින් පළ කරන මෙම නිවේදනයේ භාෂා පාඨ අතර කිසියම් අනනුකූලතාවක් පවති නම්, එවැනි විටෙක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.

රාජ්‍ය සේවා කොමිෂන් සභාවේ අධ්‍යාපන සේවා කමිටුවේ නියමය පරිදි,

එන්. එච්. එම්. වික්‍රමනන්ද,
ලේකම්,
අධ්‍යාපන අමාත්‍යාංශය.

2020 ක් වූ ජනවාරි මස 27 වැනි දින.

උපලේඛනය I

ශ්‍රී ලංකා ගුරු අධ්‍යාපනඥ සේවයේ III ශ්‍රේණියේ සීමිත බඳවා ගැනීමේ යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණය ලකුණු පටිපාටිය (දෙවන බස සිංහල සහ දෙවන බස දෙමළ හැර අනෙකුත් විෂයයන් සඳහා)

I කොටස - යෝග්‍යතා ඇගයීමේ සම්මුඛ පරීක්ෂණය - උපරිම ලකුණු 50

සැ. යු. - ගැසට් නිවේදනයේ 04 ඡේදයෙහි සඳහන් සුදුසුකම්වලට අමතරව ලබා ඇති සහතික සඳහා ඉහළම සුදුසුකමට ලකුණු ලබා දෙනු ලබන අතර අතිරේක එක් සහතිකයක් සලකා බලනු ලබන්නේ එක් නිර්ණායකයක් සඳහා පමණි.

01. අධ්‍යාපන සුදුසුකම්

උපරිම ලකුණු 20

- * 1.1 පශ්චාත් උපාධිය 20
- (අධ්‍යාපන හෝ අදාළ විෂයය පිළිබඳ)
- * 1.2 පශ්චාත් උපාධි ඩිප්ලෝමා 10

02. ඉංග්‍රීසි භාෂා නිපුණතාවය

උපරිම ලකුණු 15

- * 2.1 උපාධියට ඉංග්‍රීසි භාෂාව ප්‍රධාන විෂයයක් ලෙස සමත් වීම (බඳවා ගැනීමේ නිවේදනයේ සටහන 4 අදාළ වේ) 15
- * 2.2 අ.පො.ස. (උ. පෙළ) ඉංග්‍රීසි භාෂාව ප්‍රධාන විෂයයක් ලෙස සමත් වීම 10
- * 2.3 ඩිප්ලෝමා සහතිකය (වසරකට නොඅඩු) 08
- * 2.4 සහතික පත්‍ර පාඨමාලා සහතිකය (මාස 06 කට නොඅඩු) 04
- * 2.5 අ.පො.ස. (සා. පෙළ) ඉංග්‍රීසි සාහිත්‍ය විෂයය සඳහා විශිෂ්ට/අධි සම්මාන/සම්මාන සාමාර්ථය 03
- * 2.6 අ.පො.ස. (සා. පෙළ) ඉංග්‍රීසි විෂයය සඳහා විශිෂ්ට/අධි සම්මාන/සම්මාන සාමාර්ථය 02

03. තොරතුරු තාක්ෂණ දැනුම

උපරිම ලකුණු 15

- * 3.1 තොරතුරු හා සන්නිවේදන තාක්ෂණය පිළිබඳ පශ්චාත් උපාධිය 15
- * 3.2 තොරතුරු හා සන්නිවේදන තාක්ෂණය පිළිබඳ උපාධිය 12
- * 3.3 උපාධිය සඳහා තොරතුරු හා සන්නිවේදන තාක්ෂණය ප්‍රධාන විෂයයක් ලෙස සමත් වීම (බඳවා ගැනීමේ නිවේදනයේ සටහන 4 අදාළ වේ) 10
- * 3.4 තොරතුරු හා සන්නිවේදන තාක්ෂණය පිළිබඳ ඩිප්ලෝමා සහතිකය (වසරකට නොඅඩු) 08
- * 3.5 තොරතුරු හා සන්නිවේදන තාක්ෂණය පිළිබඳ සහතික පත්‍ර පාඨමාලා සහතිකය (මාස 06 ට නොඅඩු) 06
- * 3.6 තොරතුරු හා සන්නිවේදන තාක්ෂණය පිළිබඳ මාස 03 කට නොඅඩු මාස 06 කට නොවැඩි සහතික පත්‍ර පාඨමාලා සහතිකය 04

සටහන 1 : 2.3, 2.4, 3.4, 3.5, 3.6 සඳහා අදාළ සහතිකවල කාලය සඳහන් නොවේ නම් සහතික නිකුත් කළ ආයතනය මගින් කාලය සනාථ කරන ලද ලේඛන සම්මුඛ පරීක්ෂණ අවස්ථාවේ දී ඉදිරිපත් කළ යුතුය.

සටහන 2 - 1.1, 1.2, 2.1, 2.3, 2.4, 3.1, 3.2, 3.3 සඳහා අදාළ සහතිකය, විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ විශ්වවිද්‍යාල ප්‍රතිපාදන කොමිෂන් සභාව විසින් උපාධි පිරිනැමීමේ ආයතනයක් ලෙස පිළිගත් ආයතනයකින් ලබාගත් සහතික විය යුතුය.

මුළු ලකුණු 50

II කොටස - ප්‍රායෝගික පරීක්ෂණය - උපරිම ලකුණු 50

ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය	අවම ලකුණු ප්‍රමාණය
1. පිවිසුම	05	20
2. විෂයය අන්තර්ගතය	20	
3. ඉදිරිපත් කිරීමේ විලාසය	10	
4. කාල කළමනාකරණය	10	
5. සාරාංශගත කිරීම	05	
එකතුව	50	

උපලේඛන II

ශ්‍රී ලංකා ගුරු අධ්‍යාපනඥ සේවයේ III ශ්‍රේණියට සීමිත බඳවා ගැනීමේ යෝග්‍යතා ඇගයීමේ සම්මුඛ පරීක්ෂණය හා ප්‍රායෝගික පරීක්ෂණය ලකුණු පටිපාටිය (දෙවන බස සිංහල සහ දෙවන බස දෙමළ විෂයයන් සඳහා)

I කොටස - යෝග්‍යතා ඇගයීමේ සම්මුඛ පරීක්ෂණය - උපරිම ලකුණු 50

සැ. යු. - ගැසට් නිවේදනයේ 4 ඡේදයෙහි සඳහන් සුදුසුකම්වලට අමතරව ලබා ඇති සහතික සඳහා ඉහළම සුදුසුකමට ලකුණු ලබා දෙනු ලබන අතර අතිරේක එක් සහතිකයක් සලකා බලනු ලබන්නේ එක් නිර්ණායකයක් සඳහා පමණි.

01. අධ්‍යාපන සුදුසුකම්

උපරිම ලකුණු 20

- * 1.1 පශ්චාත් උපාධිය 20
- (අධ්‍යාපන හෝ අදාළ විෂයය පිළිබඳ)
- * 1.2 පශ්චාත් උපාධි ඩිප්ලෝමා 10
- * 1.3 රාජ්‍ය භාෂා දෙපාර්තමේන්තුවේ සිංහල/දෙමළ II මට්ටම සමත් හෝ අ.පො.ස. (සා. පෙළ) දෙවන බස සිංහල/දෙමළ විෂයය සඳහා සම්මාන සාමාර්ථයක් සහිතව රාජ්‍ය භාෂා දෙපාර්තමේන්තුවේ වාර්ෂික පරීක්ෂණය සමත්වීම. (මේ යටතේ දෙවන බස සිංහල විෂයය සඳහා දෙමළ භාෂා සහතික ද දෙවන බස දෙමළ විෂයය සඳහා සිංහල භාෂා සහතික ද සඳහා ලකුණු ලබා දෙනු ලැබේ.)

02. ඉංග්‍රීසි භාෂා නිපුණතාව

උපරිම ලකුණු 15

- * 2.1 උපාධියට ඉංග්‍රීසි භාෂාව ප්‍රධාන විෂයයක් ලෙස සමත්වීම (බඳවා ගැනීමේ නිවේදනයේ සටහන 4 අදාළ වේ) 15
- * 2.2 අ.පො.ස. (උ. පෙළ) ඉංග්‍රීසි භාෂාව ප්‍රධාන විෂයයක් ලෙස සමත්වීම 10
- * 2.3 ඩිප්ලෝමා සහතිකය (වසරකට නොඅඩු) 08
- * 2.4 සහතික පත්‍ර පාඨමාලා සහතිකය (මාස 06 කට නොඅඩු) 04
- * 2.5 අ.පො.ස. (සා. පෙළ) ඉංග්‍රීසි සාහිත්‍ය විෂයය සඳහා විශිෂ්ට/අධි සම්මාන/සම්මාන සාමාර්ථය 03
- * 2.6 අ.පො.ස. (සා.පෙළ) ඉංග්‍රීසි විෂයය සඳහා විශිෂ්ට/අධි සම්මාන/සම්මාන සාමාර්ථය 02

03. තොරතුරු තාක්ෂණ දැනුම

උපරිම ලකුණු 15

- * 3.1 තොරතුරු හා සන්නිවේදන තාක්ෂණය පිළිබඳ පශ්චාත් උපාධිය 15
- * 3.2 තොරතුරු හා සන්නිවේදන තාක්ෂණය පිළිබඳ උපාධිය 12
- * 3.3 උපාධිය සඳහා තොරතුරු හා සන්නිවේදන තාක්ෂණය ප්‍රධාන විෂයයක් ලෙස සමත් වීම (බඳවා ගැනීමේ නිවේදනයේ සටහන 4 අදාළ වේ) 10
- * 3.4 තොරතුරු හා සන්නිවේදන තාක්ෂණය පිළිබඳ ඩිප්ලෝමා සහතිකය (වසරකට නොඅඩු) 08
- * 3.5 තොරතුරු හා සන්නිවේදන තාක්ෂණය පිළිබඳ සහතික පත්‍ර පාඨමාලා සහතිකය (මාස 06 ට නොඅඩු) 06
- * 3.6 තොරතුරු හා සන්නිවේදන තාක්ෂණය පිළිබඳ මාස 03 කට නොඅඩු මාස 06 කට නොවැඩි සහතික පත්‍ර පාඨමාලා සහතිකය 04

සටහන - 1 : 2. 3, 2.4, 3.4, 3.5, 3.6 සඳහා අදාළ සහතිකවල කාලය සඳහන් නොවේ නම් සහතික නිකුත් කළ ආයතනය මගින් කාලය සනාථ කරන ලද ලේඛන සම්මුඛ පරීක්ෂණ අවස්ථාවේ දී ඉදිරිපත් කළ යුතුය.

සටහන - 2 : *1.1, 1.2, 2.1, 2.3, 2.4, 3.1, 3.2, 3.3 සඳහා අදාළ සහතික, විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ විශ්වවිද්‍යාල ප්‍රතිපාදන කොමිෂන් සභාව විසින් උපාධි පිරිනැමීමේ ආයතනයක් ලෙස පිළිගත් ආයතනයකින් ලබාගත් සහතික විය යුතුය.

මුළු ලකුණු 50

II කොටස - ප්‍රායෝගික පරීක්ෂණය - උපරිම ලකුණු 50

ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය	අවම ලකුණු ප්‍රමාණය
1. පිවිසුම	05	20
2. විෂයය අන්තර්ගතය	20	
3. ඉදිරිපත් කිරීමේ විලාසය	10	
4. කාල කළමනාකරණය	10	
5. සාරාංශගත කිරීම	05	
එකතුව	50	

ආදර්ශ අයදුම්පත

(කාර්යාලීය ප්‍රයෝජනය සඳහා)

ශ්‍රී ලංකා ගුරු අධ්‍යාපනඥ සේවයේ III ශ්‍රේණියට බඳවා ගැනීමේ විචාන තරග විභාගය - 2019 (2020)
Open Competitive Examination for Recruitment to Grade III of the Sri Lanka Teacher Educators' Service - 2019 (2020)

විභාගයට පෙනී සිටින මාධ්‍යය

සිංහල	-	2	<input type="checkbox"/>	(අදාළ අංකය කොටුව තුළ ලියන්න.)
දෙමළ	-	3		
ඉංග්‍රීසි	-	4		

ඉල්ලුම් කරන විෂයය හා විෂය අංකය පහත දැක්වෙන වගුවේ සඳහන් කරන්න. (ගැසට් නිවේදනයෙහි අංක 07 ඡේදයට අදාළව)

මනාප අංකය	විෂයය	විෂයය අංකය
1		
2		
3		

01. 1.1 සම්පූර්ණ නම (ඉංග්‍රීසි කැපිටල් අකුරින්) : _____
(උද. : HERATH MUDIYANSELAGE SAMAN KUMARA GUNAWARDENA)

1.2 අගට යෙදෙන නම මුලින් ද අනෙකුත් නම්වල මුලකුරු පසුව ද යොදා නම :
(ඉංග්‍රීසි කැපිටල් අකුරින්) : _____
(උද. : GUNAWARDENA, H. M. S. K.)

1.3 සම්පූර්ණ නම (සිංහලෙන්/දෙමළෙන්) : _____.

2.0 2.1 ස්ථීර ලිපිනය (ඉංග්‍රීසි කැපිටල් අකුරින්) : _____.

2.2 පෞද්ගලික දුරකථන අංකය (කිබි නම්) : _____.

2.3 විද්‍යුත් ලිපිනය : _____.

2.4 (i) රාජකාරි ලිපිනය (ඉංග්‍රීසි කැපිටල් අකුරින්) : _____.

(ii) රාජකාරි ලිපිනය (සිංහලෙන්/දෙමළෙන්) : _____.

2.5 රාජකාරි දුරකථන අංකය (කිබිනම්) : _____.

2.6 ස්ථීර ලිපිනය (සිංහලෙන්/දෙමළෙන්) : _____.

2.7 විභාග ප්‍රවේශ පත්‍රය එවිය යුතු ලිපිනය (ඉංග්‍රීසි කැපිටල් අකුරින්) : _____.

3.0 ජාතික හැඳුනුම්පත් අංකය :

4.0 ස්ත්‍රී/පුරුෂ භාවය :

පුරුෂ - 0 (අදාළ අංකය කොටුව තුළ ලියන්න)

ස්ත්‍රී - 1

5.0 5.1 උපන් දිනය :

වර්ෂය මාසය දිනය

5.2 2020.03.06 දිනට වයස:

අවුරුදු මාස දින

6.0 අධ්‍යාපන සුදුසුකම් :

අනු-අංකය	ඉල්ලුම් කරනු ලබන විෂය අංකය සහ විෂයය	ගැසට් නිවේදනයේ අනු අංක 04 (II) අනුව ඉල්ලුම් කරනු ලබන කාර්යය	සුදුසුකම් පිළිබඳ විස්තර			
			මූලික උපාධිය/පශ්චාත් උපාධි අධ්‍යාපන ඩිප්ලෝමාව/පශ්චාත් උපාධිය වෙතත් සුදුසුකම් (නම) සහ නිකුත් කළ ආයතනය	වලංගු දිනය	පන්තිය/සාමාජිකය	ප්‍රධාන විෂයයන් (බඳවා ගැනීමේ නිවේදනයේ සටහන් 04 අනුව සනාථ කළ යුතුය)
01						
02						
03						

7.0 විභාග ගාස්තු

විභාග ගාස්තු ගෙවා ලබාගත් ලදුපත මෙහි අලවන්න.
(ලදුපතේ ඡායා පිටපතක් ළඟ තබා ගන්න.)

8.0 මෙහි සඳහන් කර ඇති තොරතුරු මාගේ දැනීම හා විශ්වාසය අනුව සත්‍ය බවත්, විභාග ගාස්තු ගෙවන ලද අංක හා දින දරන ලදුපත මීට අමුණා ඇති බවත් ප්‍රකාශ කරමි. තවද විභාග නීතිරීති වලට අනුව ක්‍රියාකිරීමටත්, මෙම විභාගය පිළිබඳ කොන්දේසි අනුව මා නුසුදුසුකමක් බව පෙනී ගියහොත් විභාගයට පෙර හෝ එය පවතිද්දී හෝ මාගේ අපේක්ෂකත්වය අවලංගු කිරීමට හෝ ගනු

ලබන යම් කීරණයකටත් මම එකඟ වෙමි. මා මෙම තනතුරට තෝරා ගැනීමෙන් පසුව වුවද නුසුදුසු බව පෙනී ගියහොත් මා සේවයෙන් පහකිරීමටත් යටත් වන බව දනිමි.

දිනය : _____,
අයදුම්කරුගේ අත්සන

දිනය : _____,
අයදුම්කරුගේ අත්සන සහතික කිරීම

මෙහි අත්සන් කරන ලදහි පදිංචි හිමි/මයා/මිය/මෙය මම පුද්ගලිකව හඳුනා බවත් ඔහු/ඇයගේ අත්සන මා ඉදිරිපිට දී තැබූ බවත් සහතික කරමි.

නම : _____,
තනතුර : _____,
ලිපිනය : _____,
දිනය : _____.

දෙපාර්තමේන්තු ප්‍රධානියාගේ සහතිකය :
..... . . . ගේ ඉල්ලුම්පත ඉදිරිපත් කරමි. ඔහු/ඇය මෙම දෙපාර්තමේන්තුවේ ස්ථිර/තාවකාලික/අතියම් වශයෙන් සේවය කරන බවත්, මේ තනතුර සඳහා තෝරාගනු ලැබුවහොත් ඔහු/ඇය සේවයෙන් නිදහස් කළ හැකි/නොහැකි බවත් දන්වමි.

දිනය : _____,
දෙපාර්තමේන්තු/ආයතන ප්‍රධානියාගේ අත්සන හා නිල මුද්‍රාව.